

سید عطاء الحسن بخاری

نقطہ نظر

میاں صاحب! کاش آپ سوچتے؟

تحریکیں اگر کامیاب ہوں تو انہیں قائد کی دانشمندی، حالات کی نیض پہچانے والا، موقع شناس، مدبر اور نہ جانے کن کن القابات سے نوازا جاتا ہے۔ جیسے تحریک پاکستان اور بانی پاکستان جناب محمد علی جناح صاحب، کہ انہوں نے صرف دس سال کی تھوڑی سی مدت میں پاکستان بنا ڈالا اور تحریک پاکستان کے لئے آپ نے ایک گھنٹہ بھی جیل نہیں کاٹی۔ کیسا "پُر اسن" طریقہ ایجاد کیا آپ نے۔ آج بھی انہی کے نقش قدم پر چلنا چاہیے خصوصاً نواز شریف صاحب کو کہ وہ ان کے وارث کہلاتے ہیں۔ انہی کی چھوڑی ہوئی مسلم لیگ کے جد بے روح میں انہی کی اتباع کرتے ہوئے "دولت عورت اور قیادت" کی روح چھونک دی ہے۔ جس جماعت کو پیپلز پارٹی نے زیر کر دیا تھا انہوں نے اسی جماعت کو ۲۷ سٹیٹس دلا کر قیادت کا حسن عطا کر دیا اور بانی پاکستان کی جماعت کو اپوزیشن کے بلند منصب پر فائز کر دیا۔ لیکن جلد ہی مسلم لیگ کی عظیم قیادت نے محسوس کیا کہ اقتدار کے سنگھاس پر براجمان ہونے بغیر بانی پاکستان کی روح "مزار اقدس" میں تڑپتی ہوگی اور بانی پاکستان کے خلفین پر حضرت بانی پاکستان کی "روح پر فتوح" طامت کرتی ہوگی۔ میاں صاحب، شجاعت صاحب، دستگیر صاحب اور دیگر امانان سیاست پنجاب نے آنکھیں دل اور دماغ کی بیچتی سے یہ فیصلہ کیا کہ جب تک بھٹو فیملی کے اقتدار سے نجات حاصل نہیں کی جاتی اس وقت تک "بانی پاکستان فیملی" (روحانی) کو اقتدار منتقل نہیں ہو سکتا۔ لہذا مسلم لیگ نے تحریک نجات کا پہلا پھوڑا چلایا اور کراچی سے پشاور تک نجات ٹرین چلا دی مگر دیوار اقتدار تو مضبوط ہے ابھی کے روح فرسا منظر نے امانان سیاست پنجاب کی آنکھ کھول دی اور انہوں نے ہر شمال کی کال دیکر پورے ملک میں شاندار ہر شمال کرا دی۔ نہ جانے کیلے میاں صاحب کو کیا خیال آیا اور نہ جانے کیوں آیا کہ آپ چند سو لگیوں کو لیکر فاطمہ جیناروڈ پر آٹکے شاید وہ بی بی کو باور کر رہے تھے۔ ہم تیری گلی میں آٹکے۔ ظاہر ہے یوں دن دہاڑے گلیوں میں آنے جانے والوں کو رقیب کب معاف کیا کرتے ہیں۔ مسلم لیگ ج (جوانی لیگ) کے منظور و ٹوٹنے "گرگ باران دیدہ رس" گیسروں والا رقیبنا نہ رویہ پنایا اور اپنے داشتوں گماشتوں کے کسل مند ہاتھوں میاں صاحب کے جاں نثاروں اور فدا کاروں کی جان زار کو زار و قطار رلا دیا وہ بے محابا چیخ رہے تھے اور پولیس؛ ٹکا سینہ نازک بیٹھ رہی تھی کہ "کلمہ مرم" تمام ہو اے اور جلوہ یار عام ہو جائے..... جلوہ یار تو عام نہ ہو سکا ہاں مگر سعد رفیق، جاوید ہاشمی، جاوید اشرف، اور دیگر شائق نذر رقابت ہو گئے لیکن اتنا تو سہا کہ خواجہ سعد رفیق مجاہد اول قرار پائے اور دیگر مسلم لیگی کارکن تحریک

پاکستان کے کارکنوں کی طرح یا سسی کی طرح جمہوریت کی ریت میں رل گئے۔ تحریک پاکستان کے سیکڑوں کارکن ابھی زندہ ہیں جو مسلم لیگ سے وفا کرنے کی سزا بھگت رہے ہیں، بوجھل زندگی تلے دب کے رہ گئے ہیں اور ان کا شہر آرزو تاراج ہو گیا ہے۔ ان کی اور آل اولاد کی زندگی دکھوں کا صحرا بن گئی ہے۔ ان کے جمہوری لیڈر لیڈری کے نشہ میں ایسے دھت ہوئے کہ ان کو کارکنوں کی قربانیاں، کارکنوں کی بے لوث خدمت، کارکنوں کی شہادت اور وفا شعاری سب کچھ بھول گیا۔ ایسے معلوم ہوتا ہے کہ جمہوری لیڈر حرص کے بندے ہوتے ہیں جو ہمیشہ کارکنوں کو پھول جاتے ہیں۔ مگر ہمسایوں میں جہاں آج کل طاعون پھوٹ پڑا ہے اس مشرک ہندو بھارت نے تو کانگریسی کارکنوں کی فہرستیں بنائیں، ان کو پلاٹ دیئے، ان کے بچوں کو نوکریاں دیں، انہیں معاشی دلدل سے نکالا اور انہیں سماج میں عزت دلائی ہے۔ یہ کیسے مسلمان لیڈر ہیں جنہیں

نشہ اقتدار میں جندہ رہا یا تہ بندے کا خدا یاد

میاں صاحب! کہیں اسکے بھی ان مسلم لیگی کارکنوں کی وفاؤں کا ثرا ایسا بے مزہ اور بدرنگ نہ ہو دھیان کیجئے اور یاد رکھیئے۔

ہاں تو میں کہہ رہا تھا کہ دوسرے جمہوری دھکے کے بعد بھی دیوار اقتدار بدستور ستادہ نظر آئی تو ان گیارہ امان سیاست نے بارہویں کا انتظار کئے بغیر احتجاجی ریلیاں منعقد کیں (۱۔ نواز شریف ۲۔ شجاعت حسین ۳۔ شیخ رشید ۴۔ گوہر ایوب ۵۔ دستگیر ۶۔ جاوید ہاشمی ۷۔ مجید ملک ۸۔ اعجاز الحق ۹۔ اجمل خشک ۱۰۔ ولی خان ۱۱۔ نسیم ولی خان) ملک بھر میں مسلم لیگ نے جمہوری راگ الاپا لوگ بڑی عمدہ میں سن کے معظوظ ٹوٹے، مال کی بازی لگی کا سیاہی ہوئی۔ اب چوتھی کال بھی دیدی ہے۔ ۱۱ اکتوبر یہیہ جام ہرٹھال۔

دیکھیں کیا گزرے ہے قطرے پر گھر ہونے تک

مگر میرے ذہن میں ایک سوال بار بار گردش کرتا ہے اور اسکی اس گردش بے تاب سے دماغ کا سارا تانا بانا بکھر جاتا ہے۔ وہ یہ کہ تحریک تو کامیاب جا رہی ہے بلکہ کامیابیوں کا ریکارڈ قائم کر رہی ہے مگر..... میاں صاحب آپ کیوں نہیں سوچتے میاں صاحب اگر اقتدار دوبارہ آپ کو ہی ملنا ہوتا تو آپ کو عدلیہ کے عظیم فیصلہ کے بعد اقتدار سے علیحدہ کیوں کیا جاتا؟ کاش آپ سوچتے!

بقیہ از صفحہ ۲۶

قاتل عمار کی ساتویں نشانی:

اور ساتویں نشانی قاتل عمار گروہ کی اسی حدیث میں یہ بیان ہوئی ہے کہ وہ فاجروں یعنی بدکرداروں کا گروہ ہوگا۔ چنانچہ مذکورہ بالا حدیث کے ہی ایک طریق میں ارشاد نبوی یوں منقول ہوا ہے۔

”وَالذَّكَاءُ الْاَشْقِيَاءُ الْفَجَارُ“

(اور یہ چلن ہوگا بدستور، بدکرداروں کا) (کنز العمال ص ۲۴ ل ۱۱۔ سیر اعلام النبلاء ص ۳۱۵ ل ۱)